
Devadibhih Kritam 6 Shiva Stotram

——
దేవాదిభిః కృతం ౬ శివస్తోత్రమ్

——
Document Information



Text title : Devadibhih Kritam 6 Shiva Stotram

File name : devAdibhiHkRRRitaM6shivastotram.itx

Category : shiva, lakShmInArAyaNIyasaMhitA, stotra

Location : doc_shiva

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 171/67-90||

Latest update : December 25, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2025

sanskritdocuments.org



దేవాదిభిః కృతం ౬ శివస్తోత్రమ్



దక్షోక్షీం చ సతీచ్ఛాం చ సమాప్ర్య మునయః సురాః ।
పూజాం ప్రాప్య సతీం నత్వా జగ్ముః కైలాసభూభృతమ్ ॥ ౬౭ ॥

సావిత్రీహితో బ్రహ్మో లక్ష్మీనారాయణస్తథా ।
రమయా సహితో విష్ణుర్దేవీభిః సహితాః సురాః ॥ ౬౮ ॥

సప్తర్షయః స్వపత్నీభిః సహితా మనవస్తథా ।
జగ్ముః కైలాసశిఖరం యత్ర దేవో మహేశ్వరః ॥ ౬౯ ॥

గత్వా శమ్భుం ప్రణమ్యైవ దృష్ట్వా శాన్తం చ యోగీనమ్ ।
తుష్టువుర్వివిధైః స్తోత్రైర్బద్ధాఞ్జలిపుటా ముదా ॥ ౭౦ ॥

నమోఽక్షరస్వరూపాయ కృష్ణనేత్రాత్మానే నమః ।
నమః సదాశివాఖ్యాయ తేజఃపూజాయ తే నమః ॥ ౭౧ ॥

వైరాజపుత్రరూపాయ బ్రహ్మచర్యాయ తే నమః ।
నమో బ్రహ్మస్వరూపాయ సదా శాన్తాయ తే నమః ॥ ౭౨ ॥

నిర్గుణాయ గుణాఢ్యాయ వైష్ణవాయ నమో నమః ।
అవ్యక్తరాత్రిదేహాయ నిర్వికారాయ తే నమః ॥ ౭౩ ॥

మహేశాయ పరేశాయ శివాఽధిపతయే నమః ।
క్వచిచ్ఛాన్తికృతే కాదాచిత్కసంహారిణే నమః ॥ ౭౪ ॥

నమః శేషాయ సజ్కర్షణస్వరూపాయ తే నమః ।
నమో వైరాగ్యవాసాయ సతీరాగాయ తే నమః ॥ ౭౫ ॥

న యస్య దేవా ఋషయః సిద్ధాః సాధ్వ్యశ్చ సాధవః ।
విదుః పదం స్వరూపం చ తస్మై శివాయ తే నమః ॥ ౭౬ ॥

పదం దిదృక్షవో యస్య యతస్తే యోగినః సదా ।
తస్మై నమః పరేశాయ యోగస్థాయ నమో నమః ॥ ౭౭ ॥

అనన్తసిద్ధియుక్తాయ గిరాం దూరాయ తే నమః ।
 నమ ఆత్మప్రకాశాయ నిర్వాణస్థాయ తే నమః ॥ ౭౮ ॥
 జ్ఞానినే తే నమశ్చాస్తు నిష్క్రియాయాఽఽత్మవేదినే ।
 తపసా ద్రాక్ ప్రసన్నాయ సర్వదాత్రే చ తే నమః ॥ ౭౯ ॥
 త్రినేత్రాయ సచన్ద్రాయ సర్వాధ్యక్షాయ తే నమః ।
 శరణాయాతప్రాఠ్ఘ్యార్థలభదాయ చ తే నమః ॥ ౮౦ ॥
 ఐశ్వర్యాణాం ప్రదాత్రే తే మోక్షదాయ చ తే నమః ।
 భక్తేష్టపూరకాయాఽమ్నాయోదధయే చ తే నమః ॥ ౮౧ ॥
 స్వప్రకాశాయ నిత్యాయ ప్రత్యక్ష్మ్యే చ తే నమః ।
 సకామా వాథ నిష్కామా భక్తాస్తే శరణాగతాః ॥ ౮౨ ॥
 అప్రాప్య సిద్ధిం యస్మాన్న నివర్తన్తే చ తే నమః ।
 కాచిత్కన్యా త్వదర్థం వై కరోతి తప ఉత్కటమ్ ॥ ౮౩ ॥
 త్వం కథం చాఽకరుణోఽసి ప్రసన్నో భవ తే నమః ।
 లోకకార్యప్రవాహార్థం విచారం కురు శఙ్కర ॥ ౮౪ ॥
 అధ్యాత్మయోగగమ్య త్వాం ప్రణమామః స్తుమో వయమ్ ।
 న త్వం దేవోఽసురో మర్త్యో న తిర్యక్ష్ణో ద్విజః పతుః ॥ ౮౫ ॥
 న స్త్రీ న షణ్ణో న పుమాన్ యోఽసి సోఽసి చ తే నమః ।
 విశ్వలయకృతే విశ్వధారిణే ప్రణతా వయమ్ ॥ ౮౬ ॥
 సాఙ్ఖ్యజ్ఞానేన పశ్యన్తి సమాధౌ యోగినశ్చ యమ్ ।
 భక్తాః కృపయా పశ్యన్తి త్రయీమయం చ తే నమః ॥ ౮౭ ॥
 నమో భక్తోద్ధారకర్త్రే నమస్తే గూఢవర్చసే ।
 నమః ప్రత్యక్షదేవాయ చాఽపరోక్షానుభూతయే ॥ ౮౮ ॥
 కాలరాత్రివిలాసాయ దక్షపుత్ర్యార్థితాయ చ ।
 ప్రవృత్తాయ నమస్తుభ్యం నివృత్తాయ చ తే నమః ॥ ౮౯ ॥
 భక్తేచ్ఛాపూరక! స్వామిన్ పూరయేచ్ఛాం చ వేధసః ।
 తూష్టిమాసన్నితిస్తుత్వా శ్రుత్వా శముఘ్నహాస వై ॥ ౯౦ ॥

ఇతి శ్రీలక్ష్మీనారాయణీయసంహితాయాం ప్రథమే కృతయుగసన్తానే ౧౭౧-
అధ్యాయాన్తర్గతం

దేవాదిభిః కృతం శివస్తోత్రం సమ్పూర్ణమ్ ।

లక్ష్మీనారాయణీయసంహితా । ఖణ్డ ౧। అధ్యాయ ౧౭౧/౬౭-౯౦॥

lakShmInArAyaNIyasaMhitA . khaNDa 1. adhyAya 171/67-90..

Proofread by PSA Easwaran

——
Devadibhih Kritam 6 Shiva Stotram

pdf was typeset on December 25, 2025

——
Please send corrections to sanskrit@cheerful.com

